



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12-4082/3
29 -06- 2021 r./v.



Врз основа на член 22 став и член 23 став 1 од Законот за спречување на корупцијата и судирот на интереси („Службен Весник на Република Македонија“ број 12/2019), член 36 став 1, член 40 и член 41 од Деловникот за работа на Државната комисија за спречување на корупцијата, Државната комисија за спречување на корупцијата, постапувајќи по пријава за корупција од познат подносител – физичко лице, на 49-а седница, на продолжението на седницата одржано на ден 09 Јуни 2021 година, донесе:

Одлука

Пријавата за корупција бр. 12-4082/1 од 30.11.2020 година, доставена до Државната комисија за спречување на корупцијата од познати поносители – три физички лица, _____ сите од _____, СЕ ОТФРАЛА.

Согласно со одредбите на Законот за спречување на корупцијата и судирот на интереси, Државната комисија за спречување на корупцијата нема надлежност - нема основ за нејзино надлежно постапување во предметот со број 12-4082 од 2020 година оформлен врз основа на пријавата бр. 12-4082/1 од 30.11.2020 година.

Предметот со број 12-4082 од 2020 година да се затвори и да се архивира.

Одлуката на Државната комисија за спречување на корупцијата, со образложението - во деперсонализирана форма, да се објави на веб страницата на Државната комисија во рок од 5 (пет) дена од донесувањето.

Примерок од одлуката да се достави до подносителот на пријавата.

Образложение

Предметот со број 12-4280 од 2020 година е оформлен врз основа на пријава бр. 12-4082/1 од 30.11.2020 година, доставена од три физички лица, _____ сите од _____, со познати адресни податоци.

Пријавата содржи наводи кои упатуваат на сомневања за злоупотреби и при тоа се изразува незадоволство од работата на судовите во Република Северна Македонија во предмети офоремени и завршени пред Основниот суд во _____, како и од работата на извршител во постапка во која подносителите се назначени како должностници.

Во текот на постапувањето на Државната комисија по предметната пријава кон предметот е споен и втор предмет, заведен под бр. 12-2791 од 2020 година, кој е оформлен врз основа пријава доставена до Државната комисија по електронска пошта од електронската адреса _____ со оглед на тоа што од содржината на пријавите и приложените списи и документација се заклучува дека се работи за ист институционален и персонален случај и за иста фактичка состојба.

Од овие причини Државната комисија за спречување на корупцијата постапи и одлучуваше за предметите бр. 12-2791 од 2020 година и бр. 12-4082 од 2020 година - во единствена постапка во предметот со број 12-4082 од 2020 година.

Видно од содржината на пријавата и доставената придружна документација подносителите, кои се во роднинска поврзаност, имаат сомневања за незаконско работење на судите кои постапувале во предметите во кои подносителите се странка и во кои се одлучувало за недижен имот – поранешна сопственост на лицето _____, кој според нив преку измама бил искористен така што станал предмет на товар – хипотека, а последователно на тоа и на постапка за извешување преку извршител од _____ за кој подносителите исто така имаат сомневања во неговото законито постапување.

Од содржината на пријавата, исто така, произлегува дека спорот за предметниот недвижен имот произлегол од договор за купопродажба склучен во 1993 година кој, како што наведуваат подносителите не бил исполнет и по однос на кој со тужба барале да се утврди дека е ништовен.

Според приложената документација, а и како што наведуваат подносителите, судските постапки за предметниот недвижен имот се правосилно завршени – решени и од страна на судовите од повисоките инстанци, што говори за тоа дека подносителите ги користеле сите дозволени правни средства и дека на предметниот случај постапиле сите надлежни органи.

Адреса: ул. Пресвета Богородица број 3, 1000 Скопје - Република Северна Македонија

Adresa: rr. PresvetaBogorodicanr.3, 1000 Shkup - Republika e MaqedonisësëVeriut

email: contact@dksk.org.mk

тел/tel: +389 2 3248 930

<https://www.dksk.mk>

Во делот од пријавата кој се однесува на неправилности и незаконитости во постапката за извршување врз основа на, според подносителите, неосновано запишаниот товар – хипотека, се констатира дека по кривична пријава поднесена од подносителите на пријавата кај Државната комисија, а што е видно според известување на МВР, Биро за јавна безбедност – Одделение за криминалистичка полиција, на предметниот случај против посоченото физичко лице и против посочениот извршител отворени се и во тек се постапки КО бр. ————— пред стварно и месно надлежното Основно јавно обвинителство.

Врз основа на дополнителни административни проверки Државната комисија, исто така, утврди дека предметниот пријавен случај бил предмет на постапување на Државната комисија - во претходни мандатни состави на Државната комисија во предметите бр. 12-746 од 2016 година и бр. 12-3450 од 2018 година, односно и дека со Известување бр.12-746/2 од 05.08.2018 година подносителите ————— се известени дека Државната комисија за спречување на корупцијата нема елементи за надлежно постапување во конкретниот случај.

Врз основа на сите околности на предметниот пријавен случај, Државната комисија за спречување на корупцијата, утврди дека се работи за фактичка состојба која се должи на евентуална повреда на остварување на права на подносителите, како и за евентуални противправни дејствија кои датираат од пред десет или повеќе години, дотолку повеќе и дека по однос на истите подносителите користеле судска заштита и за истото биле/се донесени одлуки од надлежните судови во Републиката.

Последователно, од аспект на сомневањата за евентуално противзаконито влијание врз судија/судии и/или противправно постапување од судии кои постапувале во посочениот пријавен случај Државната комисија оцени дека се тие непотврдени, но и дека сметано според времето на евентуално нивно сторување истото подразбира истечен рок на застареност на евентуално сторени коруптивни дејствувања, кои би можеле да се подведат под основи на сомневање за сторени кривични дела од Глава триесетта - Кривични дела против службената должност од Кривичниот законик на Република Северна Македонија, а против едно физичко лице и против посочениот извршител отворени се и во тек се постапки пред стварно и месно надлежното Основно јавно обвинителство кои се во тек.

Според наводите содржани во пријавата бр. 12-4082/1 од 30.11.2020 година и од причини, како е погоре наведено, Државната комисија оцени дека истата не содржи елементи кои би претставувале основа за надлежно постапување на Државната комисија согласно со членот 17 од Законот за спречување на корупцијата и судирот на интереси - конкретно за евентуално поведување постапка за кривично гонење – за кривични дела кои се гонат по службена должност и/или покренување на иницијатива пред надлежните органи за поведување постапка за утврдување на одговорност, заради противправно остварување на корист, директно или преку посредник за себе или за друг од страна на службени лица - избрани и именувани лица кои вршат јавна функција.

Врз основа на се, погоре наведено, Државната комисија за спречување на корупцијата одлучи како во диспозитивот на оваа одлука.

Одлучено на ден 09 Јуни 2021 година



Изработил: Х.М., Советник
Одобрил: м-р Шемши Салаи, член и заменик претседател

Доставено до
-Архива
-Подносителот